



MALTA

QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tal-21 ta' Marzu, 2003

Avviz Numru. 391/2000/1

Avviz Nru:- 391/00DM

Korporazzjoni Enemalta

Vs

V & C Contractors Limited

Il-Qorti,

Rat l-avviz permezz ta' liema l-kumpanija attrici talbet il-kundanna tal-kumpanija konvenuta ghal hlas tas-somma ta' mitejn u erbgha u sittin lira Maltin u tlieta u sittin centezmi (Lm264.63) rapprezentanti danni kawzati minnhom fuq proprjeta tal-Korporazzjoni, bejn Bingemma P/S u Skarba S/S Mgarr, Malta, fit-28 ta' Jannar 1999.

Bl-ispejjez, inkluzi dawk ta' ittra ufficjali datata Gunju 1999, oltre ghall-imghaxijiet sal-jum tal-hlas effettiv, kontra s-socjeta konvenuta li giet ingunta ghas-subizzjoni.

Kopja Informali ta' Sentenza

Rat in-nota tal-eccezzjonijiet tas-socjeta konvenuta fejn eccepiet illi:

1 Preliminarjament it-talba attrici hija preskritta a tenur tal-Artikolu 2153 tal-Kap 16 tal-Ligijiet ta' Malta.

2 Fit-tieni lok u minghajr pregudizzju ghall-ewwel eccezzjoni preliminari, it-talba attrici hija nfondata fil-fatt u fid-dritt u ghandha tigi michuda stante illi s-socjeta konvenuta dejjem agixxiet u esegwiet ix-xogholijiet taghha skond is-sengha u l-arti u mhix responsabbli ghad-danni allegati mis-socjeta attrici.

3 Salvi eccezzjonijiet ulterjuri.

Semghet ix-xhieda prodotti;

Rat id-dokumenti esebiti;

Rat l-atti kollha tal-process;

Semghet it-trattazzjoni tad-difensuri tal-partijiet.u

Ikkunsidrat:-

Illi bil-verbal tas-seduta tas-27 ta' Novembru tas-sena 2002, il-konvenut kien irtira l-ewwel eccezzjoni minnhu sollevata dwar il-prekrizzjoni u ghaldaqstant il-Qorti qieghdha tastjeni milli tiehu konjezzjoni ulterjuri taghha.

Mill-provi prodotti mill-atturi, jirrizulta illi effettivament kienet giet iddanneggjata l-linja tal-'high tension' fit-28 ta' Jannar tal-1999 u illi sabiex din il-cable setghet tigi rriperata l-korporazzjoni attrici sofriet danni fl-ammont ta' Lm264.63 (mitejn u erbgħa u sittin lira Maltin u tlieta u sittin centezmi) kif jirrizulta mill-istatement dettaljat esibit minn Silvio Decelis a fol 19 (tal-process).

Izda biex tirnexxi t-talba attrici jispetta li l-korporazzjoni attrici, mhux tipprova biss illi saret il-hsara u l-ammont involut fir-reparazzjonijiet, izda li tipprova li din il-hsara kienet giet ikkawzata mill-kumpanija konvenuta u illi l-kumpanija konvenut ma kienetx osservat ir-regolamenti rilevanti jew kienet ikkawzat il-hsara minhabba imperizja

jew minhabba xi xogholijiet li ma sarux skond l-arti w is-sena.

Il-kontendenti jaqblu li, qabel ma l-konvenuti bdew bl-iskavazzjonijiet taghhom, kien mar fuq il-post rapprezentant tal-korporazzjoni attrici u mmarka fejn kien ghaddej il-cable ta' 'high tension' sabiex, f'dak il-post, l-iskavazzjonijiet, jekk kellhom isiru hemmhekk, issiru b'attenzjoni ikbar u b'mod illi ma jigix iddanneggjat il-cable li jkun ghaddej fil-lok ezatt fejn ikun ser isir ix-xoghol..

Izda waqt illi l-atturi jssostnu illi, nonostante l-marki, l-konvenuti baqghu jahdmu bit-'trencher' u nonostante illi l-cable kien fil-profondita' regolamentari u kien moghtti bic-cangatura kif suppost, il-konvenuti xorta wahda hadmu bit-'trencher' u ddanneggjaw l-istess cable, l-konvenuti, min-naha taghhom, issostnu illi l-marka li kienu ghamlu l-atturi ma kienetx saret fil-post fejn saret l-iskavazzjoni u ghalhekk b'ebda mod ma setghu jippretendu illi ser isibu 'cable' fejn ma kienx hemm mmarkat.

Evidentement, jekk il-konvenuti laqtu l-'cable' nonostante il-marka li kienu ghamlu l-atturi li ghalhekk kienet fil-post preciz fejn effettivament kien ghaddej il-cable, ir-responsabbilta' tkun tal-konvenuti. Ghalhekk wiehed irid jara jekk il-konvenuti bil-provi taghhom waslux biex jirribattu l-l-allegazzjoni ta' l-atturi li kienu mmarkaw il-cable fil-post preciz.

Min-naha taghhom il-konvenuti isostnu illi, ghalkemm fil-post fejn intlaqat il-cable kien ghadt tidher marka biz-zebgha hamra, huma jsostnu illi din ma kienetx il-marka li ghamlu l-atturi izda kienet marka ohra ulterjuri li ghamlu huma stess sabiex min kien qieghed jopera t-trencher ikun jaf id-direzzjoni li fiha kellhu jiskava.

Evidentement kieku dan kien hekk, il-marka illi kienu ghamlu fil-post zbaljat ir-rapprezentanti tal-kumpanija attrici kellha tkun ghada tidher fuq il-post fejn ma sarux l-iskavazzjonijiet kif effettivament kienet ghada tidher il-marka li kienet fil-post fejn kien qieghed isir ix-xoghol tat-'trenching'.

Kopja Informali ta' Sentenza

Izda billi ebda marka oħra ma nstabet fuq il-post, u billi jirrizulta illi l-marki li għamlu l-atturi kienet ukoll biz-zebgha hamra huwa iktar verosimili illi l-unika marka li kien hemm fil-post fejn grat il-hsara, li kienet ukoll ta zebgha hamra kif maghmula mill-atturi, kient effettivament il-marka mghamula mill-atturi indikattiva ta' l-presenza tal'high tension cable' tal-atturi.

Għalhekkissib illi l-kontestazzjoni maghmula mill-konvenuti mhix gustifikata w it-talba attrici tirrizulta pprovata u timmerita konferma.

Għaldaqstant il-Qorti, fil-waqt illi tirrespingi l-eccezzjonijiet sollevati mill-konvenuti, tilqa t-talba attrici u tikkundanna lill-konvenuti sabiex għar-ragunijiet premissi jhallsu lill-atturi s-somma mitluba ta' Lm264.63 (mitjen u erba' u sittin lira Maltin u tlieta u sittin centezmi) bl-imghaxijiet legali b'effett mill-5 t'April tas-sena 2000;

Bl-ispejjez kontra l-konvenuti

-----TMIEM-----